

## ॥ महानारायणोपनिषत् ॥

॥ महानारायणोपनिषत् ॥ हरिः ॐ ॥ शं नो मित्रः शं वरुणः । शं नो भवत्यर्यमा । शं न इन्द्रो बृहस्पतिः । शं नो विष्णुरुरुक्रमः ॥ नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्म वदिष्यामि । कृतं वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् । अवतु वक्तारम् ॥ ॐ शान्तिः शान्तिः शान्तिः ॥ ॐ सह नाववतु । सह नौ भुनक्तु । सह वीर्यं करवावहै । तेजस्वि नावधीतमस्तु । मा विद्विषावहै । ॐ शान्तिः शान्तिः शान्तिः ॥ प्रथमोऽनुवाकः । अंभस्यपारे भुवनस्य मध्ये नाकस्य पृष्ठे महतो महीयान् । शुक्रेण ज्योतीँषि समनुप्रविष्टः प्रजापतिश्चरति गर्भे अन्तः ॥ १ ॥ यस्मिन्निदं सं च वि चैति सर्वं यस्मिन् देवा अधि विश्वे निषेदुः । तदेव भूतं तदु भव्यमा इदं तदक्षरे परमे व्योमन् ॥ २ ॥ येनावृतं सं च दिवं मही च येनादित्यस्तपति तेजसा भ्राजसा च । यमन्तः समुद्रे कवयो वयन्ति यदक्षरे परमे प्रजाः ॥ ३ ॥ यतः प्रसूता जगतः प्रसूती तोयेन जीवान् व्यचसर्ज भूम्याम् । यदोषधीभिः पुरुषान् पशूँश्च विवेश भूतानि चराचराणि ॥ ४ ॥ अतः परं नान्यदणीयसः । हि परात्परं यन्महतो महान्तम् । यदेकमव्यक्तमनन्तरूपं विश्वं पुराणं तमसः परस्तात् ॥ ५ ॥ तदेवर्तं तदु सत्यमाहुस्तदेव ब्रह्म परमं कवीनाम् । इष्टापूर्तं बहुधा जातं जायमानं विश्वं विभर्ति भुवनस्य नाभिः ॥ ६ ॥ तदेवाग्निस्तद्वायुस्तत्सूर्यस्तदु चन्द्रमाः । तदेव शुक्रमृतं तदब्रह्म तदापः स प्रजापतिः ॥ ७ ॥ सर्वे निषेषा जग्निरे विद्युतः पुरुषादधि । कला मुहूर्ताः काष्ठाश्चाहोरात्राश्च सर्वशः ॥ ८ ॥ अर्धमासा मासा कृतवः संवत्सरश्च कल्पन्ताम् । स आपः प्रदुधे उभे इमे अन्तरिक्षमधो सुवः ॥ ९ ॥ नैनमूर्ध्वं न तिर्यञ्चं न मध्ये परिजग्रभत् । न तस्येषो कश्चन तस्य नाम महद्यशः ॥ १० ॥ न संदृशे तिष्ठति रूपमस्य न चक्षुषा पश्यति कश्चनैनम् । हृदा मनीशा मनसाभिकृतो य एनं विदुरमृतास्ते भवन्ति ॥ ११ ॥ परमात्म- हिरण्यगर्भ- सूक्त अङ्गयः संभूतो हिरण्यगर्भ इत्यष्टौ ॥ अङ्गय संभूतः पृथिव्यौ रसाच्च विश्वकर्मणः समवर्तताधि । तस्य त्वष्टा विदधूपमेति तत्पुरुषस्य विश्वमाजानमग्रे । १ । वेदाहमेतं पुरुषं महान्तं आदित्यवर्णं तमसः परस्तात् । तमेवं विद्वानभृत इह भवति नान्यः पन्थाविद्यतेऽयनाय । २ । प्रजापतिश्चरति गर्भे अन्तः अजायमानो बहुथा विजायते । तस्य धीराः परिजानन्ति योनिम् मरीचीनां पदमिच्छन्ति वेधसः । ३ । यो देवेभ्य आतपति यो देवानां पुरोहितः । पूर्वो यो देवेभ्यो जातः नमो रुचाय ब्राह्मये । ४ । रुचं ब्राह्मं जनयन्तः देवा अग्रे तदबूवन् । यस्त्वैवं ब्राह्मणो विद्यात् तस्य देवा असन् वशे । ५ । हीश्च ते लक्ष्मीश्च पत्न्यौ अहोरात्रे पार्श्वे नक्षत्राणि रूपम् । अश्विनौ व्यात्तम् इष्टं मनिषाण अमुं मनिषाण सर्वं मनिषाण । ६ । इति उत्तरनारायणानुवाकः ।

हिरण्यगर्भः समवर्तताग्रे भूतस्य जातः पतिरेक आसीत् । स दाधार पृथिवीं द्यामुतेमां कस्मै देवाय हविषा विधेम ॥ १ ॥ यः प्राणतो निमिषतो महित्वैक इद्राजा जगतो बभूव । य ईशे अस्य द्विपदश्चतुष्पदः कस्मै देवाय हविषा विधेम ॥ २ ॥ य आत्मदा बलंदा यस्य विश्व उपासते प्रशिषं यस्य देवाः । यस्य छायामृतं यस्य मृत्युः कस्मै देवाय हविषा विधेम ॥ ३ ॥ यस्येमे हिमवन्तो महित्वा यस्य समुद्रं रसया सहाहुः । यस्येमाः प्रदिशो यस्य बाहू कस्मै देवाय हविषा विधेम ॥ ४ ॥ यं क्रन्दसी अवसा तस्तभाने अस्यैक्षेतां मनसा रेजमाने । यत्राधि सूर उदितौ व्येति कस्मै देवाय हविषा विधेम ॥ ५ ॥ येन द्यौरुग्रा पृथिवीं च दृढे येन सुवः स्तमितं येन नाकः । यो अन्तरिक्षे रजसो विमानः कस्मै देवाय हविषा विधेम ॥ ६ ॥ आपो ह यन्महतीर्विश्वमायं दक्षं दधाना जनयन्तीरग्निम् । ततो देवानां निरवर्ततासुरेकः कस्मै देवाय हविषा विधेम ॥ ७ ॥ यश्चिदापो महिना पर्यपश्यदक्षं दधाना जनयन्तीरग्निम् । यो देवेश्वर्धि देव एक कस्मै देवाय हविषा विधेम ॥ ८ ॥

एष हि देवः प्रदिशोऽनु सर्वाः पूर्वो हि जातः स उ गर्भे अन्तः । स विजायमानः स

जनिष्यमाणः प्रत्यज्ञुखास्तिष्ठति विश्वतोमुखः ॥ १२ ॥ विश्वतश्चक्षुरुत विश्वतो मुखो विश्वतो हस्त उत विश्वतस्पात् । सं बाहुभ्यां नमति सं पतत्रैर्द्यावापृथिवी जनयन् देव एकः ॥ १३ ॥ वेनस्तत् पश्यन् विश्वा भुवनानि विद्वान् यत्र विश्वं भवत्येकनीडम् । यस्मिन्निर्दसं च वि चैकस ओतः प्रोतश्च विभुः प्रजासु ॥ १४ ॥ प्र तद्वोचे अमृतं नु विद्वान् गन्धर्वो नाम निहितं गुहासु । त्रीणि पदा निहिता गुहासु यस्तद्वेद सवितुः पिता सत् ॥ १५ ॥ स नो बन्धुर्जनिता स विधाता धामानि वेद भुवनानि विश्वा । यत्र देवा अमृतमानशानास्तृतीये धामान्यम्यैरयन्त ॥ १६ ॥ परि द्यावापृथिवी यन्ति सद्यः परि लोकान् परि दिशः परि सुवः । क्रृतस्य तन्तुं विततं विचृत्य तदपश्यत् तदभवत् प्रजासु ॥ १७ ॥ परीत्य लोकान् परीत्य भूतानि परीत्य सर्वाः प्रदिशो दिशश्च । प्रजापतिः प्रथमजा क्रृतस्यात्मनात्मानमभिसंबूव ॥ १८ ॥ सदसस्पतिमङ्गुतं प्रियमिन्द्रस्य काम्यम् । सनिं मेधामयासिषम् ॥ १९ ॥ उद्दीप्यस्व जातवेदोऽपघन्निकृतिं मम । पशूँश्च मद्यममावह जीवनं च दिशो दिश ॥ २० ॥ मा नो हिं सीज्जातवेदो गामश्चं पुरुषं जगत् । अविभ्रदग्न आगहि श्रिया मा परिपातय ॥ २१ ॥ पुरुषस्य विद्यहे सहस्राक्षस्य महादेवस्य धीमहि । तन्मो रुद्रः प्रचोदयात् ॥ २२ ॥ गायत्र्याः । तत्पुरुषाय विद्यहे महादेवाय धीमहि । तन्मो रुद्रः प्रचोदयात् ॥ २३ ॥ तत्पुरुषाय विद्यहे वक्रतुण्डाय धीमहि । तन्मो दन्तिः प्रचोदयात् ॥ २४ ॥ तत्पुरुषाय विद्यहे चक्रतुण्डाय धीमहि । तन्मो नन्दिः प्रचोदयात् ॥ २५ ॥ तत्पुरुषाय विद्यहे महासेनाय धीमहि । तन्मो षण्मुखः प्रचोदयात् ॥ २६ ॥ तत्पुरुषाय विद्यहे सुवर्णपक्षाय धीमहि । तन्मो गरुडः प्रचोदयात् ॥ २७ ॥ वेदात्मनाय विद्यहे हिरण्यगर्भाय धीमहि । तन्मो ब्रह्म प्रचोदयात् ॥ २८ ॥ नारायणाय विद्यहे वासुदेवाय धीमहि । तन्मो विष्णुः प्रचोदयात् ॥ २९ ॥ वज्रनखाय विद्यहे तीक्ष्णदङ्घाय धीमहि । तन्मो नारसिंहः प्रचोदयात् ॥ ३० ॥ भास्कराय विद्यहे महदद्युतिकराय धीमहि । तन्मो आदित्यः प्रचोदयात् ॥ ३१ ॥ वैश्वानरय विद्यहे लालीलाय धीमहि । तन्मो अग्निः प्रचोदयात् ॥ ३२ ॥ कात्यायनाय विद्यहे कन्याकुमारि धीमहि । तन्मो दुर्गिः प्रचोदयात् ॥ ३३ ॥ [ पाठभेदःः चतुर्मुखाय विद्यहे कमण्डलुधराय धीमहि । तन्मो ब्रह्मा प्रचोदयात् ॥ आदित्याय विद्यहे सहस्रकिरणाय धीमहि । तन्मो भानुः प्रचोदयात् ॥ पावकाय विद्यहे सप्तजिह्वाय धीमहि । तन्मो वैश्वानरः प्रचोदयात् ॥ महाशूलिन्यै विद्यहे महादुर्गायै धीमहि । तन्मो भगवती प्रचोदयात् ॥ सुभगायै विद्यहे कमलमालिन्यै धीमहि । तन्मो गौरी प्रचोदयात् ॥ नवकुलाय विद्यहे विशदन्ताय धीमहि । तन्मः सर्पः प्रचोदयात् ॥ सहस्रपरमा देवी शतमूला शताङ्गुरा । सर्वःहरतु मे पापं दूर्वा दुःस्वप्नाशिनी ॥ ३४ ॥ काण्डात् काण्डात् प्ररोहन्ती परुषः परुषः परि । एवा नो दूर्वा प्रतनु सहस्रेण शतेन च ॥ ३५ ॥ या शतेन प्रतनोषि सहस्रेण विरोहसि । तस्यास्ते देवीष्टके विधेम हविषा वयम् ॥ ३६ ॥ अश्वक्रान्ते रथक्रान्ते विष्णुक्रान्ते वसुन्धरा । शिरसा धारयिष्यामि रक्षस्व मां पदे पदे ॥ ३७ ॥ भूमिर्धेनुर्धरणी लोकधारिणी । उद्गृतासि वराहेण कृष्णेन शतबाहुना ॥ ३८ ॥ मृत्तिके हन पापं यन्मया दुष्कृतं कृतम् । मृत्तिके ब्रह्मदत्तासि काश्यपेनाभिमन्त्रिता । मृत्तिके देहि मे पुष्टिं त्वयि सर्वं प्रतिष्ठितम् ॥ ३९ ॥ मृत्तिके प्रतिष्ठिते सर्वं तन्मे निर्णुद मृत्तिके । त्वया हतेन पापेन गच्छामि परमां गतिम् ॥ ४० ॥ यत इन्द्र भयामहे ततो नो अभयं कृधि । मघवञ्चग्रिध तव तन्न ऊतये विद्विषो विमृधो जहि ॥ ४१ ॥ स्वस्तिदा विशस्पतिर्वृत्रहा विमृधो वशी । वृषेन्द्रः पुर एतु नः स्वस्तिदा अभयङ्गरः ॥ ४२ ॥ स्वस्ति न इन्द्रो वृद्धश्ववाः स्वस्ति नः पूषा विश्ववेदाः । स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ ४३ ॥ आपान्तमन्युस्तृपलप्रभर्मा धुनिः शिमीवाञ्छरुमाञ्छ्रजीषी । सोमो विश्वान्यतसावनानि नार्वागिन्द्रं प्रतिमानानि देभुः ॥ ४४ ॥ ब्रह्मजज्ञानं प्रथमं पुरस्ताद्वि सीमतः सुरुचो वेन आवः । स बुधिया उपमा अस्य विष्टाः सतश्च योनिमसतश्च विवः ॥ ४५ ॥ स्योना पृथिवी भवान् नृक्षरा निवेशनी । यच्छा नः शर्म सप्रथाः ॥ ४६ ॥ गन्धद्वारां दुराधर्षां नित्यपुष्टां करीषिणीम् । ईश्वरीः सर्वभूतानां तामिहोपद्वये श्रियम् ॥ ४७ ॥ श्रीर्मे भजतु अलक्ष्मीर्मे नश्यतु । विष्णुमुखा वै देवाश्चन्दोभिरमौलोकाननपज्यमभ्यजयन् । महाञ्छ्रियम् ॥ ४८ ॥ श्रीर्मे भजतु अलक्ष्मीर्मे नश्यतु ॥ ४९ ॥ स्वस्ति नो मघवा करोतु । हन्तु पाप्मानं योऽस्मान् द्वेष्टि ॥ ४१ ॥ सोमानः स्वरणं कृणुहि ब्रह्मणस्पते कक्षीवन्तं य औशिजम् । शरीरं यज्ञशमलं कुसीदं तस्मिन्त्सीदतु योऽस्मान् द्वेष्टि

॥५०॥ चरणं पवित्रं विततं पुराणं येन पूतस्तरति दुष्कृतानि । तेन पवित्रेण शुद्धेन पूता अति पाप्मानमरातिं तरेम  
 ॥५१॥ सजोषा इन्द्रं सगणो मरुङ्गिः सोमं पिब वृत्रहञ्छरं विद्वान् । जहि शत्रूः रप मृधो नुदस्वाथाभयं कृणुहि  
 विश्वितो नः ॥५२॥ सुमित्रा न आप ओषधयः सन्तु । दुर्मित्रास्तस्मै भूयासुर्योऽस्मान् देष्टि यं च वयं द्विष्टः ॥  
 ॥५३॥ आपो हि ष्ठा मयोभुवस्ता न ऊर्जे दधातन । महे रणाय चक्षसे । यो वः शिवतमो रसस्तस्य भाजयतेऽह नः  
 । उशतीरिव मातरः । तस्मा अरं गमाम वो यस्य क्षयाय जिन्वथ । आपो जनयथा च नः ॥५४॥ हिरण्यशृङ्गं  
 वरुणं प्रपद्ये तीर्थं मे देहि याचितः । यन्मया भुक्तमसाधूनां पापेभ्यश्च प्रतिग्रहः ॥५५॥ यन्मे मनसा वाचा कर्मणा  
 वा दुष्कृतं कृतम् । तन्न इन्द्रो वरुणो वृहस्पतिः सविता च पुनन्तु पुनः पुनः ॥५६॥ नमोऽग्नयेऽप्सुमते नम  
 इन्द्राय नमो वरुणाय नमो वारुणै नमोऽङ्गयः ॥५७॥ यदपां कूरं यदमेध्यं यदशान्तं तदपगच्छतात् ॥५८॥  
 अत्याशनादतीपानाद् यच्च उग्रात् प्रतिग्रहात् । तन्मे वरुणो राजा पाणिना ह्यवमर्शतु ॥५९॥ सोऽहमपापो विरजो  
 निर्मुक्तो मुक्तकिल्बिषः । नाकस्य पृष्ठमारुह्य गच्छेद्व्रह्मसलोकताम् ॥६०॥ यश्चाप्सु वरुणः स पुनात्वघमर्षणः ॥६१॥  
 इमं मे गङ्गे यमुने सरस्वति शुतुद्विस्तोमः सचता परुष्णिया । असिक्किअ मरुद्वधे वितस्तयार्जीकीये शृणुह्या सुषोमया  
 ॥६२॥ ऋतं च सत्यं चाभीद्वात्तपसोऽध्यजायत । ततो रात्रिरजायत ततः समुद्रो अर्णवः ॥६३॥ समुद्रादर्णवादधि  
 संवत्सरो अजायत । अहोरात्राणि विदधद्विश्वस्य मिषतो वशी ॥६४॥ सूर्याचन्द्रमसौ धाता यथापूर्वमकल्पयत् ।  
 दिवं च पृथिवीं चान्तरिक्षमथो सुवः ॥६५॥ यत्पृथिव्यां रजः स्वमान्तरिक्षे विरोदसी । इमां स्तदापो वरुणः  
 पुनात्वघमर्षणः ॥ पुनन्तु वसवः पुनातु वरुणः पुनात्वघमर्षणः । एष भूतस्य मध्ये भुवनस्य गोप्ता ॥ एष पुण्यकृतां  
 लोकानेष मृत्योर्हिरण्मयम् । द्यावापृथिव्योर्हिरण्मयं संश्रितं सुवः । स नः सुवः संशिशाधि ॥६६॥ आद्रं  
 ज्वलतिज्योतिरहमस्मि । ज्योतिर्ज्वलति ब्रह्माहमस्मि । योऽहमस्मि ब्रह्माहमस्मि । अहमस्मि ब्रह्माहमस्मि ।  
 अहमेवाहं मां जुहोमि स्वाहा ॥६७॥ अकार्यवकीर्ण स्तेनो भ्रूणहा गुरुतल्पगः । वरुणोऽपामघमर्षणस्तस्मात् पापात्  
 प्रमुच्यते ॥६८॥ रजोभूमिस्त्व मां रोदयस्व प्रवदन्ति धीराः ॥६९॥ आक्रान्त्समुद्रः प्रथमे विधर्मञ्जनयन्प्रजा  
 भुवनस्य राजा । वृषा पवित्रे अधि सानो अव्ये वृहत्सोमो वावृधे सुवान इन्दुः ॥७०॥

द्वितीयोऽवानुकः । जातवेदसे सुनवाम सोममरातीयतो निदहाति वेदः । स नः पर्षदति दुर्गाणि  
 विश्वा नावेव सिन्धुं दुरितात्यग्निः ॥१॥ दुर्गा सूक्तम् । तामग्निवर्णं तपसा ज्वलन्तीं वैरोचनीं कर्मफलेषु जुष्टाम्  
 । दुर्गा देवीं शरणमहं प्रपद्ये सुतरसि तरसे नमः ॥२॥ अग्ने त्वं पारया नव्यो अस्मान् स्वस्तिभिरति दुर्गाणि  
 विश्वा । पूश्च पृथ्वी बहुला न उर्वी भवा तोकाय तनयाय शंयोः ॥३॥ विश्वानि नो दुर्गहा जातवेदः सिन्धुं न वावा  
 दुरितातिपर्षि । अग्ने अत्रिवन्मनसा गृणानोऽस्माकं बोध्यविता तनूनाम् ॥४॥ पृतनाजितं सहमानमुग्नमग्निं  
 हुवेम परमात्सधस्तात् । स नः पर्षदति दुर्गाणि विश्वा क्षामदेवो अति दुरितात्यग्निः ॥५॥ प्रलोषि कमीडो अध्वरेषु  
 सनाच्च होता नव्यश्च सत्सि । स्वां चाग्ने तनुवं पिप्रयस्वास्मन्यं च सौभगमायजस्व ॥६॥ गोभिर्जुष्टमयुजो निषिक्तं  
 तवेन्द्रं विष्णोरुनुसंचरेम । नाकस्य पृष्ठमभि संवसानो वैष्णवीं लोक इह मादयन्ताम् ॥७॥

तृतीयोऽनुवाकः । भूरन्नमग्नये पृथिव्यै स्वाहा भुवोऽन्तरिक्षाय स्वाहा सुवरन्नादित्याय दिवे  
 सुवरन्नमादित्याय दिवे स्वाहा भूर्भुवस्सुवरन्नं चन्द्रमसे दिग्भ्यः स्वाहा नमो देवेभ्यः स्वधा पितृभ्यो भूर्भुवः सुवरन्नमोम्  
 ॥१॥

चतुर्थोऽनुवाकः । भूरग्नये पृथिव्यै स्वाहा भुवो वायवेऽन्तरिक्षाय स्वाहा सुवरादित्याय दिवे  
 स्वाहा भूर्भुवस्सुवरन्नमसे दिग्भ्यः स्वाहा नमो देवेभ्यः स्वधा पितृभ्यो भूर्भुवः सुवरग्न ओम् ॥१॥

पञ्चमोऽनुवाकः । भूरग्नये च पृथिव्यै च महते च स्वाहा भुवो वायवे चान्तरिक्षाय च महते च  
 स्वाहा सुवरादित्याय च दिवे च महते च स्वाहा भूर्भुवस्सुवरन्नमसे च नक्षत्रेभ्यश्च दिग्भ्यश्च महते च स्वाहा नमो  
 देवेभ्यः स्वधा पितृभ्यो भूर्भुवः सुवर्महरोम् ॥१॥

षष्ठोऽनुवाकः । पाहि नो अग्ने एनसे स्वाहा पाहि नो विश्ववेदसे स्वाहा यज्ञं पाहि विभावसो स्वाहा सर्वं पाहि शतक्रतो स्वाहा ॥१॥

सप्तमोऽनुवाकः । पाहि नो अग्ने एकया पाह्युत द्वितीयया पाह्यूर्ज तृतीयया पाहि गीर्भिश्चतसृभिर्वसो स्वाहा ॥२॥

अष्टमोऽनुवाकः । यश्छन्दसामृषभो विश्वरूपश्छन्दोभ्यश्छन्दां स्याविवेश । सतां शिक्यः प्रोवाचोपनिषदिन्द्रो ज्येष्ठ इन्द्रियाय क्रषिभ्यो नमो देवेभ्यः स्वधा पितृभ्यो भूर्भुवस्सुवश्छन्द ओम् ॥३॥

नवमोऽनुवाकः । नमो ब्रह्मणे धारणं मे अस्त्वनिराकरणं धारयिता भूयासं कर्णयोः श्रुतं मा च्योदं ममामुष्य ओम् ॥४॥

दशमोऽनुवाकः । क्रतं तपः सत्यं तपः श्रुतं तपः शान्तं तपो दमस्तपः शमस्तपो दानं तपो यज्ञं तपो भूर्भुवः सुर्वर्ब्रह्मैतदुपास्वैतत्पः ॥५॥

एकादशोऽनुवाकः । यथा वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो वाति यथासिधारां कर्तेऽवहितमवक्रामे यद्युवे युवे हवा विहृयिष्यामि कर्तं पतिष्यामीत्येवममृतादात्मानं जुगुप्सेत् ॥६॥

द्वादशोऽनुवाकः । अणोरणीयान् महतो महीयानात्मा गुहायां निहितोऽस्य जन्तोः । तमक्रतुं पश्यति वीतशोको धातुः प्रसादान्महिमानमीशम् ॥७॥ सप्त प्राणा प्रभवन्ति तस्मात् सप्तार्चिषः समिधः सप्त जिह्वाः । सप्त इमे लोका येषु चरन्ति प्राणा गुहाशयान्निहिताः सप्त सप्त ॥८॥ अतः समुद्रा गिरयश्च सर्वेऽस्मात्स्यन्दन्ते सिन्धवः सर्वरूपाः । अतश्च विश्वा ओषधयो रसाश्च येनैष भूतस्तिष्ठत्यन्तरात्मा ॥९॥ ब्रह्मा देवानां पदवीः कवीनामृषिर्विप्राणां महिषो मृगाणाम् । श्येनो गृध्राणां स्वधितिर्वनानां सोमः पवित्रमत्येति रेभन् ॥१०॥ अजामेकां लोहितशुक्रकृष्णां बहूं प्रजां जनयन्तीँ सरूपाम् । अजो ह्येको जुषमाणोऽनुशेते जहात्येनां भुक्तभोगामजोऽन्यः ॥११॥ हंसः शुचिषद्वसुरन्तरिक्षसद्वोता वेदिषदतिथिरुरोणसत् । नृषद्वरसदृतसद्वोमसद्वा गोजा क्रतजा अद्रिजा क्रतं बृहत् ॥१२॥ यस्माज्जाता न परा नैव किंचनास य आविवेश भुवनानि विश्वा । प्रजापतिः प्रजया संविदानस्त्रीणि ज्योतीःषि सचते स षोडशी ॥१३॥ क॥ विधर्तारः हवामहे वसोः कुविद्वनाति नः । सवितारं नृचक्षसम् ॥१४॥ ख॥ घृतं मिमिक्षिरे घृतमस्य योनिर्घृते श्रितो घृतमुवस्य धाम । अनुष्वधमावह मादयस्व स्वाहाकृतं वृषभ वक्षि हव्यम् ॥१५॥ समुद्रादूर्मिर्मधुमां उदारदुपां शुना सममृतत्वमानद् । घृतस्य नाम गुह्यं यदस्ति जिह्वा देवानाममृतस्य नाभिः ॥१६॥ वयं नाम प्रब्रवामा घृतेनास्मिन् यज्ञे धारयामा नमोभिः । उप ब्रह्मा शृणवच्छस्यमान चतुःशृङ्गोऽवमीद्वौर एतत् ॥१७॥ चत्वारि शृङ्गा त्रयो अस्य पादा द्वेशीर्षे सप्त हस्तासो अस्य । त्रिधा बद्धो वृषभो रोरवीति महो देवो मर्त्यां आविवेश ॥१८॥ त्रिधा हितं पणिभिर्गुह्यमानं गवि देवासो घृतमन्वविन्दन् । इन्द्र एकः सूर्य एकं जजान वेनादेकः स्वधया निष्ठतक्षुः ॥१९॥ यो देवानां प्रथमं पुरस्ताद्विश्वाधिको रुद्रो महर्षिः । हिरण्यगर्भं पश्यत जायमानः स नो देवः शुभयास्मृत्या संयुनकु ॥२०॥ यस्मात्परं नापरमस्ति किञ्चित् यस्मान्नाणीयो न ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥२१॥ न कर्मणा न प्रजया धनेन त्यागेनैके अमृतत्वमानशुः । परेण नाकं निहितं गुहायां विभ्राजते यद्यतयो विशन्ति ॥२२॥ वेदान्तविज्ञानविनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोके तु परान्तकाले परामृताः परिमुच्यन्ति सर्वे ॥२३॥ दहं विपापं वरवेशमभूत यत् पुण्डरीकं पुरमध्यसःस्थम् । तत्रापि दहे गगनं विशोकं तस्मिन् यदन्तस्तुपासितव्यम् ॥२४॥ यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परः स महेश्वरः ॥२५॥

त्रयोदशोऽनुवाकः । सहस्रशीर्षं देवं विश्वाकां विश्वशम्भुवम् । विश्वं नारायणं देवमक्षरं परमं प्रभुम् ॥२६॥ विश्वतः परमं नित्यं विश्वं नारायणं हरिम् । विश्वमेवेदं पुरुषस्तद्विश्वमुपजीवति ॥२७॥ पतिं विश्वस्यात्मेश्वरं

शाश्वतः शिवमच्युतम् । नारायणं महाक्षेयं विश्वात्मानं परायणम् ॥ ३॥ नारायणः परं ब्रह्म तत्त्वं नारायणः परः । नारायणः परो ज्योतिरात्मा नारयणः परः ॥ ४॥ नारायणः परो ध्याता ध्यानं नारायणः परः । यच्च किञ्चिज्जगत्यस्मिन् दृश्यते श्रूयतेऽपि वा । अन्तर्बहिंश्च तत्सर्वं व्याप्य नारायणः स्थितः ॥ ५॥ अनन्तमव्ययं कविः समुद्रेऽन्तं विश्वशम्भुवम् । पन्नकोशप्रतीकाशः हृदयं चाप्यधोमुखम् ॥ ६॥ अधो निष्ठा वितस्त्यान्ते नाभ्यामुपरि तिष्ठति । हृदयं तद्विजानीयाद्विश्वस्यायतनं महत् ॥ ७॥ सन्ततं सिराभिस्तु लम्बत्याकोशसन्निभम् । तस्यान्ते सुषिरः सूक्ष्मं तस्मिन्त्सर्वं प्रतिष्ठितम् ॥ ८॥ तस्य मध्ये महानग्निर्विश्वार्चिर्विश्वतोमुखः । सोऽग्नभुग्विभजन्तिष्ठन्नाहारमजरः कविः ॥ ९॥ तिर्यग्नधर्घवमधःशायी रश्मयस्तस्य सन्तताः । सन्तापयति स्वं देहमापादतलमस्तकम् । तस्य मध्ये वह्निशिखा अणीयोर्धर्वा व्यवस्थिता ॥ १०॥ नीलतोयदमध्यस्था विद्युत्प्रेस्वेव भास्वरा । नीवारशूक्ततन्वी पीता भास्वत्य्यूपम ॥ ११॥ तस्याः शिखाया मध्ये परमात्मा व्यवस्थितः । स ब्रह्मा स शिवः स हरिः सेन्द्रः सोऽक्षरः परमः स्वराद् ॥ १२॥

चतुर्दशोऽनुवाकः । चतुर्दशोऽनुवाकः । आदित्यो वा एष एतन्मण्डलं तपति तत्र ता क्रृचस्तदृचा मण्डलः स क्रृचां लोकोऽथ य एष एतस्मिन्मण्डलेऽर्चिदीप्यते तानि सामानि स साम्नां लोकोऽथ य एष एतस्मिन्मण्डलेऽर्चिषि पुरुषस्तानि यजूःषि स यजुषा मण्डलः स यजुषां लोकः सैषा त्रयेव विद्या तपति य एषोऽन्तरादित्ये हिरण्मयः पुरुषः ॥ १॥

पञ्चदशोऽनुवाकः । आदित्यो वै तेज ओजो बलं यशश्वक्षुः श्रोत्रमात्मा मनो मन्युर्मनुर्मृत्युः सत्यो मित्रो वायुराकाशः प्राणो लोकपालः कः किं कं तत्सत्यमन्नममृतो जीवो विश्वः कतमः स्वयम्भु ब्रह्मैतदमृत एष पुरुष एष भूतानामधिपतिर्ब्रह्मणः सायुज्यः सलोकतामाप्नोत्येतासामेव देवतानाः सायुज्यः सार्थिताः समानलोकतामाप्नोति य एवं वेदेत्युपनिषद् ॥ १॥ घृणिः सूर्य आदित्योमर्चयन्ति तपः सत्यं मधु क्षरन्ति तद्ब्रह्म तदाप आपो ज्योती रसोऽमृतं ब्रह्म भूर्भुवः सुवरोम् ॥ २॥

षोडशोऽनुवाकः । निधनपतये नमः । निधनपतान्तिकाय नमः । ऊर्ध्वाय नमः । ऊर्ध्वलिङ्गाय नमः । हिरण्याय नमः । हिरण्यलिङ्गाय नमः । सुवर्णाय नमः । सुवर्णलिङ्गाय नमः । दिव्याय नमः । दिव्यलिङ्गाय नमः । भवाय नमः । भवलिङ्गाय नमः । शर्वाय नमः । शर्वलिङ्गाय नमः । शिवाय नमः । शिवलिङ्गाय नमः । ज्वलाय नमः । ज्वललिङ्गाय नमः । आत्माय नमः । आत्मलिङ्गाय नमः । परमाय नमः । परमलिङ्गाय नमः । एतत्सोमस्य सूर्यस्य सर्वलिङ्गः स्थापयति पाणिमन्त्रं पवित्रम् ॥ १॥

सप्तदशोऽनुवाकः । सद्योजातं प्रपद्यामि सद्योजाताय वै नमो नमः । भवे भवे नातिभवे भवस्व माम् । भवोऽवाय नमः ॥ १॥

अष्टदशोऽनुवाकः । वामदेवाय नमो ज्येष्ठाय नमः श्रेष्ठाय नमो रुद्राय नमः कालाय नमः कलविकरणाय नमो बलविकरणाय नमो बलाय नमो बलप्रमथाय नमः सर्वभूतदमनाय नमो मनोन्मनाय नमः ॥ १॥

एकोनविंशोऽनुवाकः । अघोरेभ्योऽथ घोरेभ्यो घोरघोरतरेभ्यः । सर्वतः शर्व सर्वेभ्यो नमस्ते अस्तु रुद्ररूपेभ्यः ॥ १॥

विंशोऽनुवाकः । तत्पुरुषाय विद्यहे महादेवाय धीमहि । तन्मो रुद्रः प्रचोदयात् ॥ १॥

एकविंशोऽनुवाकः । ईशानः सर्वविद्यानामीश्वरः सर्वभूतानां ब्रह्माधिपतिर्ब्रह्मणोऽधिपतिर्ब्रह्मा शिवो मे अस्तु सदाशिवोम् ॥ १॥

द्वाविंशोऽनुवाकः । नमो हिरण्यबाहवे हिरण्यवर्णाय हिरण्यरूपाय हिरण्यपतये । अम्बिकापतय उमापतये पशुपतये नमो नमः ॥ १॥

त्रयोविंशोऽनुवाकः । क्रृतः सत्यं परं ब्रह्म पुरुषं कृष्णपिङ्गलम् । ऊर्ध्वरेतं विरूपाक्षं विश्वरूपाय

ै नमो नमः ॥१॥

चतुर्विंशोऽनुवाकः । सर्वो वै रुद्रस्तस्मै रुद्राय नमो अस्तु । पुरुषो वै रुद्रः सन्महो नमो नमः । विश्वं भूतं भुवनं चित्रं बहुधा जातं जायमानं च यत् । सर्वो ह्येष रुद्रस्तस्मै रुद्राय नमो अस्तु ॥१॥

पञ्चविंशोऽनुवाकः । कहूद्राय प्रचेतसे मीढुष्टमाय तव्यसे । वोचेम शंतमः हृदे । सर्वोह्येष रुद्रस्तस्मै रुद्राय नमो अस्तु ॥१॥

षड्विंशोऽनुवाकः । यस्य वैकङ्गत्यग्निहोत्रहवणी भवति प्रत्येवास्याहुतयस्तिष्ठत्यथो प्रतिष्ठित्यै ॥१॥

सप्तविंशोऽनुवाकः । कृणुष्व पाज इति पञ्च । कृणुष्व पाजः प्रसितिं न पृथ्वीं याहि राजेवामवाँ इभेन । तृष्णीमनु प्रसितिं द्वाणानोऽस्तासि विध्य रक्षसस्तपिष्ठैः ॥१॥ तव भ्रमास आशुया पतन्त्यनु स्पृश धृशता शोशुचानः । तपूष्यग्ने जुह्वा पतङ्गानसन्दितो वि सृज विश्वगुल्काः ॥२॥ प्रति स्पशो विसृज तूर्णितमो भवा पायुर्विशी अस्या अदब्धः । यो नो दूरे अघशं सो यो अन्त्यग्ने माकिष्टे व्यथिरादधर्षीत ॥३॥ उदग्ने तिष्ठ प्रत्या तनुष्व न्यमित्राँ ओषतात्तिग्नहेते । यो नो अरातिं समिधान चक्रे नीचातं धक्ष्यतसं न शुष्कम् ॥४॥ ऊर्ध्वो भव प्रतिं विध्याध्यस्मदाविष्कृणुष्व दैव्यान्यग्ने । अवस्थिरा तनुहि यातुजूनां जामिमजामिं प्रमृणीहि शत्रून् ॥५॥

अष्टाविंशोऽनुवाकः । अदितिर्देवा गन्धर्वा मनुष्याः पितरोऽसुरास्तेषां सर्वभूतानां माता मेदिनी महती मही सावित्री गायत्री जगत्युर्वी पृथ्वी बहुला विश्वा भूता कतमा काया सा सत्येत्यमृतेति वासिष्ठः ॥१॥

एकोनविंशोऽनुवाकः । आपो वा इदं सर्वं विश्वा भूतान्यापः प्राणा वा आपः पशव आपोऽन्नमापोऽमृतमापः सम्राडापो विराडापः स्वराडापश्छन्दां स्यापो ज्योतीः ष्यापो यजूः ष्यापः सत्यमापः सर्वा देवता आपो भूर्भुवः सुवराप ओम् ॥१॥

त्रिंशोऽनुवाकः । आपः पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिर्ब्रह्मपूता पुनातु माम् ॥१॥ यदुच्छिष्टमभोज्यं यद्वा दुश्चरितं मम । सर्वं पुनन्तु मामापोऽसतां च प्रतिग्रहः स्वाहा ॥२॥

एकत्रिंशोऽनुवाकः । अग्निश्च मा मन्युश्च मन्युपतयश्च मन्युकृतेभ्यः । पापेभ्यो रक्षन्ताम् । यद्वा पापमकार्षम् । मनसा वाचा हस्ताभ्याम् । पङ्ग्यामुदरेण शिश्वा । अहस्तदवलिम्पतु । यत्किञ्च दुरितं मयि । इदमहं माममृतयोनी । सत्ये ज्योतिषि जुहोमि स्वाहा ॥१॥

द्वात्रिंशोऽनुवाकः । सूर्यश्च मा मन्युश्च मन्युपतयश्च मन्युकृतेभ्यः । पापेभ्यो रक्षन्ताम् । यद्रात्रिया पापमकार्षम् । मनसा वाचा हस्ताभ्याम् । पङ्ग्यामुदरेण शिश्वा । रात्रिस्तदवलुम्पतु । यत्किञ्च दुरितं मयि । इअदमहं माममृतयोनी । सूर्ये ज्योतिषि स्वाहा ॥१॥

त्रयस्त्रिंशोऽनुवाकः । ओमित्येकाक्षरं ब्रह्म । अग्निर्देवता ब्रह्म इत्यार्षम् । गायत्रं छन्दं परमात्मं सरूपम् । सायुज्यं विनियोगम् ॥१॥

चतुस्त्रिंशोऽनुवाकः । आयातु वरदा देवी अक्षरं ब्रह्म संमितम् । गायत्री छन्दसां मातेदं ब्रह्म जुषस्व नः ॥१॥ यद्वात्कुरुते पापं तद्वात्प्रतिमुच्यते । यद्रात्रियात्कुरुते पापं तद्रात्रियात्प्रतिमुच्यते । सर्ववर्णं महादेवि सन्ध्याविद्ये सरस्वति ॥२॥

पञ्चत्रिंशोऽनुवाकः । ओजोऽसि सहोऽसि बलमसि भ्राजोऽसि देवानां धामनामासि विश्वमसि विश्वायुअः सर्वमसि सर्वायुरभिमूरों गायत्रीमावाहयामि सावित्रीमावाहयामि सरस्वतीमावाहयामि छन्दर्हीनावाहयामि श्रियमावाहयामि गायत्री छन्दो विश्वामित्र ऋषिः सविता देवताग्निर्मुखं ब्रह्मा शिरो विष्णुहृदयः रुद्रः शिखा पृथिवी योनिः प्राणापानव्यानोदानस्माना सप्राणा श्वेतवर्णा सांख्यायनसगोत्रा गायत्री चतुर्विंशत्यक्षरा त्रिपदा ष्टुक्षिः पञ्चशीर्षोपनयने विनियोगः ॥१॥ ॐ भूः । ॐ भुवः । ॐ सुवः । ॐ महः । ॐ

जनः । अँ तपः । ओँ सत्यम् । अँ तत्सवितुर्वरेण्यं भर्गो देवस्य धीमहि । धियो यो नः प्रचोदयात् । ओमापो ज्योती रसोऽमृतं ब्रह्म भूर्भुवः सुवरोम् ॥२॥

षट्टिंशोऽनुवाकः । उत्तमे शिखरे देवि जाते भूम्यां पर्वतमूर्धनि । ब्राह्मणेभ्योऽभ्यनुज्ञाता गच्छ देवि यथासुखम् ॥१॥ स्तुतो मया वरदा वेदमाता प्रचोदयन्ति पवने द्विजाता । आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं ब्रह्मलोकम् ॥२॥

सप्तत्रिंशोऽनुवाकः । धृणिः सूर्य आदित्यो न प्रभा वात्यक्षरम् । मधु क्षरन्ति तद्रसम् । सत्यं वै तद्रसमापो ज्योती रसोऽमृतं ब्रह्म भूर्भुवः सुवरोम् ॥१॥

त्रिसुर्पर्णमन्त्रः १ अष्टत्रिंशोऽनुवाकः । ब्रह्ममेतु माम् । मधुमेतु माम् । ब्रह्ममेव मधुमेतु माम् । यास्ते सोम प्रजा वत्सोऽभि सो अहम् । दुःष्प्रहन् दुरुष्प्रह । यास्ते सोम प्राणांस्ताङ्गुहोमि ॥१॥ त्रिसुर्पर्णमयाचितं ब्राह्मणाय दद्यात् । ब्रह्महत्यां वा एते घन्ति । ये ब्राह्मणास्त्रिसुपर्णं पठन्ति । ते सोमं प्राप्नुवन्ति । आ सहस्रात् पडिकं पुनन्ति । अँ ॥२॥

त्रिसुर्पर्णमन्त्रः २ एकोनचत्वारिंशोऽनुवाकः । ब्रह्म मेधया । मधु मेधया । ब्रह्ममेव मधुमेधया ॥१॥ अद्यानो देव सवितः प्रजावत्सावीः सौभगम् । परा दुःष्प्रस्त्रियः सुव ॥२॥ विश्वानि देव सवितर्दुरितानि परासुव । यज्ञद्रं तन्मम आसुव ॥३॥ मधुवाता क्रतायते मधुक्षरन्ति सिन्धवः । माध्वीर्नः सन्त्वोषधीः ॥४॥ मधु नक्तमुतोषसि मधुमत्पार्थिवः रजः । मधुद्यौरस्तु नः पिता ॥५॥ मधुमान्नो वनस्पतिर्मधुमाः अस्तु सूर्यः । माध्वीर्गावो भवन्तु नः ॥६॥ य इमं त्रिसुर्पर्णमयाचितं ब्राह्मणाय दद्यात् । भूषणहत्यां वा एते घन्ति । ये ब्राह्मणास्त्रिसुपर्णं पठन्ति । ते सोमं प्राप्नुवन्ति । आ सहस्रात्पडिकं पुनन्ति । अँ ॥७॥

त्रिसुर्पर्णमन्त्रः ३ चत्वारिंशोऽनुवाकः । ब्रह्म मेधवा । मधु मेधवा । ब्रह्ममेव मधु मेधवा ॥१॥ ब्रह्मा देवानां पदवीः कवीनामृषिर्विप्राणां महिषो मृगाणाम् । श्येनो गृद्धाणां स्वधितिर्वनानां सोमः पवित्रमत्येति रेभत् ॥२॥ हँसः शुचिषद्वसुरन्तरिक्षसद्वोता वेदिषदतिथिर्दुरोणसत् । नृषद्वरसदृतसद्वोमसदब्जा गोजा क्रतजा अद्विजा क्रतं बृहत् ॥३॥ क्रचे त्वा क्रचे त्वा समित्स्ववन्ति सरितो न धेनाः । अन्तर्हृदा मनसा पूयमानाः । घृतस्य धारा अभिचाकशीमि ॥४॥ हिरण्ययो वेतसो मध्य आसाम् । तस्मिन्त्सुपर्णो मधुकृत् कुलायी भजन्नास्ते मधु देवताभ्यः । तस्यासते हरयः सप्त तीरे स्वधां दुहाना अमृतस्य धाराम् ॥५॥ य इदं त्रिसुर्पर्णमयाचितं ब्राह्मणाय दद्यात् । वीरहत्यां वा एते घन्ति । ये ब्राह्मणास्त्रिसुपर्णं पठन्ति । ते सोमं प्राप्नुवन्ति । आसहस्रात् पडिकं पुनन्ति । अँ ॥६॥

एकचत्वारिंशोऽनुवाकः । मेधादेवी जुषमाणा न आगाद्विश्वाची भद्रा सुमनस्यमाना । त्वया जुष्टा जुषमाणा दुरुक्तान्वृहद्वदेम विदथे सुवीराः ॥१॥ त्वया जुष्ट कृषिर्भवति देवि त्वया ब्रह्मागतश्रीरुत त्वया । त्वया जुष्टश्वित्रं विन्दते वसु सा नो जुषस्व द्रविणेन मेधे ॥२॥

द्विचत्वारिंशोऽनुवाकः । मेधां म इन्द्रो ददातु मेऽधां देवी सरस्वती । मेधां मे अश्विनावुभावाधत्तां पुष्करस्त्रजौ ॥१॥ अप्सरासु च या मेधा गन्धर्वेषु च यन्मनः । दैवी मेधा सरस्वती स मां मेधा सुरभिर्जुषतां स्वाहा ॥२॥

त्रिचत्वारिंशोऽनुवाकः । आ मां मेधा सुरभिर्विश्वरूपा हिरण्यवर्णा जगती जगम्या । ऊर्जस्वती पयसा पिन्वमाना सा मां मेधा सुप्रतीका जुषताम् ॥१॥

चतुर्षत्वारिंशोऽनुवाकः । मयि मेधां मयि प्रजां मय्यग्निस्तेजो दधातु । मयि मेधां मयि प्रजां मयीन्द्र इन्द्रियं दधातु । मयि मेधां मयि प्रजां मयि सूर्यो भ्राजो दधातु ॥१॥

पञ्चत्वारिंशोऽनुवाकः । अपैतु मृत्युरमृतं न आगन्वैवस्वतो नो अभयं कृणोतु । पर्ण

वनस्पतेरिवाभि नः शीयतां रथिः सच्चतां नः शचीपतिः ॥१॥

षट्चत्वारिंशोऽनुवाकः । परं मृत्यो अनुपरेहि पन्थां यस्ते स्व इतरो देवयानात् । चक्षुभ्वते  
शृण्वते ते ब्रवीमि मा नः प्रजां रीरिषो मोत वीरान् ॥१॥

सप्तचत्वारिंशोऽनुवाकः । वातं प्राणं मनसान्वारभामहे प्रजापतिं यो भुवनस्य गोपाः । स नो  
मृत्योस्त्रायतां पात्वःहसो ज्योग्जीवा जराम शीमहि ॥१॥

अष्टचत्वारिंशोऽनुवाकः । अमुत्रभूयादध यद्यमस्य बृहस्पते अभिशस्तेरमुच्चः । प्रत्यौहतामश्चिना  
मृत्युमस्मद्देवानामग्ने भिषजा शचीभिः ॥१॥

एकोनपञ्चाशोऽनुवाकः । हरिं हरन्तमनुयन्ति देवा विश्वस्येशानं वृषभं मतीनाम् । ब्रह्मसरूपमनु  
मेदमागादयनं मा विवधीर्विक्रमस्व ॥१॥

पञ्चाशोऽनुवाकः । शत्लैरग्निमिन्धान उभौ लोकौ सनेमहम् । उभयोर्लोकयोर्ऋध्वाति मृत्युं  
तराम्यहम् ॥१॥

एकपञ्चाशोऽनुवाकः । मा छिदो मृत्यो मा वधीर्मा मे बलं विवृहो मा प्रमोर्षीः । प्रजां मा मे  
रीरिष आयुरुग्र नृचक्षसं त्वा हविषा विधेम ॥१॥

द्विपञ्चाशोऽनुवाकः । मा नो महान्तमुत मा नो अर्भकं मा न उक्षन्तमुत मा न उक्षितम् । मा  
नो वधीः पितरं मोत मातरं प्रिया मा नस्तनुवो रुद्र रीरिषः ॥१॥

त्रिपञ्चाशोऽनुवाकः । मा नस्तोके तनये मा न आयुषि मा नो गोषु मा नो अश्वेषु रीरिषः ।  
वीरान्मा नो रुद्र भासितो वधीर्हविष्मन्तो नमसा विधेम ते ॥१॥

चतुर्षिपञ्चाशोऽनुवाकः । प्रजापते न त्वदेतान्यन्यो विश्वा जातानि परि ता बभूव । यत्कामस्ते  
जुहुमस्तन्नो अस्तु वयः स्याम पतयो रयीणाम् ॥१॥

पञ्चपञ्चाशोऽनुवाकः । स्वस्तिदा विशस्पतिर्वृत्रहा विमृधो वशी । वृषेन्द्रः पुर एतु नः स्वस्तिदा  
अभयङ्करः ॥१॥

षट्पञ्चाशोऽनुवाकः । त्र्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय  
मामृतात् ॥१॥

सप्तपञ्चाशोऽनुवाकः । ये ते सहस्रमयु पाशा मृत्यो मर्त्याय हन्तवे । तान् यज्ञस्य मायया  
सर्वानवयजामहे ॥१॥

अष्टपञ्चाशोऽनुवाकः । मृत्यवे स्वाहा मृत्यवे स्वाहा ॥१॥

एकोनषष्ठिमोऽनुवाकः । देवकृतस्यैनसोऽवयजनमसि स्वाहा । मनुष्यकृतस्यैनसोऽवयजनमसि  
स्वाहा । पितृकृतस्यैनसोऽवयजनमसि स्वाहा । आत्मकृतस्यैनसो वयाजनमसि स्वाहा । अन्यकृतस्यैनसोऽवयजनमसि  
स्वाहा । अस्मत्कृतस्यैनसोऽवयजनमसि स्वाहा । यद्विवा च नक्तं चैनश्वकृम तस्यावयजनमसि स्वाहा । यत्स्वपन्तश्व  
जाग्रतश्वैनश्वकृम तस्यावयजनमसि स्वाहा । यत्सुषुपश्व जाग्रतश्वैनश्वकृम तस्यावयजनमसि स्वाहा । यद्विद्वाऽसश्वाविद्वाऽ  
सश्वैनश्वकृम तस्यावयजनमसि स्वाहा । एनस एनसोऽवयजनमसि स्वाहा ॥१॥

षष्ठिमोऽनुवाकः । यद्वो देवाश्वकृम जिह्वयां गुरु मनसो वा प्रयुती देवहेडनम् । अरावा यो  
नो अभि दुच्छनायते तस्मिन् तदेनो वसवो निधेतन स्वाहा ॥१॥

एकषष्ठिमोऽनुवाकः । कामोऽकार्षीन्नमो नमः । कामोऽकार्षीत्कामः करोति नाहं करोमि  
कामः कर्ता नाहं कर्ता कामः कारयिता नाहं कारयिता एष ते काम कामाय स्वाहा ॥१॥

द्विषष्ठिमोऽनुवाकः । मन्युरकार्षीन्मन्युः करोति नाहं करोमि मन्युः

कर्ता नाहं कर्ता मन्युः कारयिता नाहं कारयिता एष ते मन्यो मन्यवे स्वाहा ॥१॥

त्रिषष्ठितमोऽनुवाकः । तिलाञ्छुहोमि सरसान् सपिष्टान् गन्धार मम चित्ते रमन्तु स्वाहा ॥१॥  
गावो हिरण्यं धनमन्नपानः सर्वेषां श्रिये स्वाहा ॥२॥ श्रियं च लक्ष्मीं च पुष्टिं च कीर्तिं चानृण्यताम् । ब्राह्मणं  
बहुपुत्रताम् । श्रद्धामेधे प्रजाः संददातु स्वाहा ॥३॥

चतुःषष्ठितमोऽनुवाकः । तिलाः कृष्णास्तिलाः श्वेतास्तिलाः सौम्या वशानुगाः । तिलाः पुनन्तु  
मे पापं यत्किञ्चिद् दुरितं मयि स्वाहा ॥१॥ चोरस्यान्नं नवश्राद्धं ब्रह्महा गुरुतल्पगः । गोस्तेयं सुरापानं भूषणहत्या  
तिला शान्तिं शमयन्तु स्वाहा ॥२॥ श्रीश्च लक्ष्मीश्च पुष्टीश्च कीर्तिं चानृण्यताम् । ब्रह्मणं बहुपुत्रताम् । श्रद्धामेधे  
प्रज्ञा तु जातवेदः संददातु स्वाहा ॥३॥

पञ्चषष्ठितमोऽनुवाकः । प्राणापानव्यानोदानसमाना मे शुध्यन्तां ज्योतिरहं विरजा विपाप्मा  
भूयासः स्वाहा ॥१॥ वाङ्घनश्चक्षुःश्रोत्रजिह्वाप्राणरेतोबुद्ध्याकृतिःसङ्कल्पा मे शुध्यन्तां ज्योतिरहं विरजा विपाप्मा  
भूयासः स्वाहा ॥२॥ त्वक्वर्ममांसरुधिरमेदोमज्जास्त्रायवोऽस्थीनि मे शुध्यन्तां ज्योतिरहं विरजा विपाप्मा भुयासः  
स्वाहा ॥३॥ शिरःपाणिपादार्थपृष्ठोरुधरजङ्घाशिश्चोपस्थपायव् ओ मे शुध्यन्तां ज्योतिरहं विरजा विपाप्मा भूयासः  
स्वाहा ॥४॥ उत्तिष्ठ पुरुष हरित पिङ्गल लोहिताक्षि देहि देहि ददापयिता मे शुध्यन्तां ज्योतिरहं विरजा विपाप्मा  
भूयासः स्वाहा ॥५॥

षट्षष्ठितमोऽनुवाकः । पृथिव्यसेजोवायुराकाशा मे शुध्यन्तां ज्योतिरहं विरजा विपाप्मा भूयासः  
स्वाहा ॥१॥ शब्दस्पर्शरूपरसगन्धा मे शुध्यन्तां ज्योतिरहं विरजा विपाप्मा भूयासः स्वाहा ॥२॥ मनोवाङ्गायकर्माणि  
मे शुध्यन्तां ज्योतिरहं विरजा विपाप्मा भूयासः स्वाहा ॥३॥ अव्यक्तभावैरहङ्कारैर् ज्योतिरहं विरजा विपाप्मा  
भूयासः स्वाहा ॥४॥ आत्मा मे शुध्यन्तां ज्योतिरहं विरजा विपाप्मा भुयासः स्वाहा ॥५॥ अन्तरात्मा मे  
शुध्यन्तां ज्योतिरहं विरजा विपाप्मा भूयासः स्वाहा ॥६॥ परमात्मा मे शुध्यन्तां ज्योतिरहं विरजा विपाप्मा  
भूयासः स्वाहा ॥७॥ क्षुधे स्वाहा । क्षुत्पिपासाय स्वाहा । विविद्ये स्वाहा । ऋग्विधानाय स्वाहा । कषोत्काय  
स्वाहा । ॐ स्वाहा ॥८॥ क्षुत्पिपासामलं ज्येष्ठामललक्ष्मीर्नाशयाम्यहम् । अभूतिमसमृद्धिं च सर्वान्निर्णुद मे पाप्मानः  
स्वाहा ॥९॥ अन्नमयप्राणमयमनोमयविज्ञानमयमानन्दमयमात्मा मे शुध्यन्तां ज्योतिरहं विरजा विपाप्मा भूयासः  
स्वाहा ॥१०॥

सप्तषष्ठितमोऽनुवाकः । अग्नये स्वाहा । विश्वेभ्यो देवेभ्यः स्वाहा । ध्रुवाय भूमाय स्वाहा  
। ध्रुवक्षितये स्वाहा । अच्युतक्षितये स्वाहा । अग्नये स्विष्टकृते स्वाहा ॥ धर्माय स्वाहा । अधर्माय स्वाहा ।  
अङ्गयः स्वाहा । ओषधिवनस्पतिभ्यः स्वाहा । रक्षोदेवजनेभ्यः स्वाहा । गृह्याभ्यः स्वाहा । अवसानेभ्यः स्वाहा ।  
अवसानपतिभ्यः स्वाहा । सर्वभूतेभ्यः स्वाहा । कामाय स्वाहा । अन्तरिक्षाय स्वाहा । यदेजति जगति यच्च चेष्टति  
नाम्नो भागोऽयं नाम्ने स्वाहा । पृथिव्यै स्वाहा । अन्तरिक्षाय स्वाहा । दिवे स्वाहा । सूर्याय स्वाहा । चन्द्रमसे  
स्वाहा । नक्षत्रेभ्यः स्वाहा । इन्द्राय स्वाहा । वृहस्पतये स्वाहा । प्रजापतये स्वाहा । ब्रह्मणे स्वाहा । स्वधा पितृभ्यः  
स्वाहा । नमो रुद्राय पशुपतये स्वाहा । देवेभ्यः स्वाहा । पितृभ्यः स्वधास्तु । भूतेभ्यो नमः । मनुष्येभ्यो हन्ता  
। प्रजापतये स्वाहा । परमेष्ठिने स्वाहा ॥१॥ यथा कूपः शतधारः सहस्रधारो अक्षितः । एवा मे अस्तु धान्यं  
सहस्रधारमक्षितम् ॥ धनधान्यै स्वाहा ॥२॥ ये भूताः प्रचरन्ति दिवानकं बलिमिच्छन्तो वितुदस्य प्रेष्याः । तेभ्यो  
बलिं पुष्टिकामो हरामि मयि पुष्टिं पुष्टिपतिर्दधातु स्वाहा ॥३॥

अष्टषष्ठितमोऽनुवाकः । ॐ तद्ब्रह्म । ॐ तद्वायुअः । ॐ तदात्मा । ॐ तत्सत्यम् । ॐ  
तत्सर्वम् । ॐ तत्पुरोर्नमः ॥१॥ ॐ अन्तश्चरति भूतेषु गुहायां विश्वमूर्तिषु । त्वं यज्ञस्त्वं वषद्वारस्त्वमिन्द्रस्त्वं  
रुद्रस्त्वं विष्णुस्त्वं ब्रह्म त्वं प्रजापतिः । त्वं तदाप आपो ज्योती रसोऽमृतं ब्रह्म भूर्भुवः सुवरोम् ॥२॥

एकोनसप्ततितमोऽनुवाकः । श्रद्धायां प्राणे निविष्टोऽमृतं जुहोमि । श्रद्धायामपाने निविष्टोऽमृतं जुहोमि । श्रद्धायां व्याने निविष्टोऽमृतं जुहोमि । श्रद्धायामुदाने निविष्टोऽमृतं जुहोमि । श्रद्धायाः समाने निविष्टोऽमृतं जुहोमि । ब्रह्मणि म आत्मामृतत्वाय ॥ १ ॥ अमृतोपस्तरणमसि ॥ २ ॥ श्रद्धायां प्राणे निविष्टोऽमृतं जुहोमि । शिवो मा विशाप्रदाहाय । प्राणाय स्वाहा ॥ श्रद्धायामपाने निविष्टोऽमृतं जुहोमि । शिवो मा विशाप्रदाहाय । व्यानाय स्वाहा ॥ श्रद्धायामुदाने निविष्टोऽमृतं जुहोमि । शिवो मा विशाप्रदाहाय । उदानाय स्वाहा ॥ श्रद्धायाः समाने निविष्टोऽमृतं जुहोमि । शिवो मा विशाप्रदाहाय । समानाय स्वाहा ॥ ब्रह्मणि म आत्मामृतत्वाय ॥ ३ ॥ अमृतापिधानमसि ॥ ४ ॥

एकसप्ततितमोऽनुवाकः । अङ्गुष्ठमात्रः पुरुषोऽङ्गुष्ठं च समाश्रितः । ईशः सर्वस्य जगतः प्रभुः प्रीणातु विश्वभुक् ॥ १ ॥

द्विसप्ततितमोऽनुवाकः । वाङ् म आसन् । नसोः प्राणः । अक्ष्योश्वक्षुः । कर्णयोः श्रोत्रम् । बाहुवोर्बलम् । उरुवोरोजः । अरिष्टा विश्वान्यङ्गानि तनूः । तनुवा मे सह नमस्ते अस्तु मा मा हिंसीः ॥ १ ॥

त्रिसप्ततितमोऽनुवाकः । वयः सुपर्णा उपसेदुरिन्द्रं प्रियमेधा कृषयो नाधमानाः । अपध्वान्तमूर्णुहि पूर्धि चक्षुर्मुगध्यस्मान्निधयेव बद्धान् ॥ १ ॥

चतुःसप्ततितमोऽनुवाकः । प्राणानां ग्रन्थिरसि रुद्रो मा विशान्तकः । तेनान्नेनाप्यायस्व ॥ १ ॥

पञ्चसप्ततितमोऽनुवाकः । नमो रुद्राय विष्णवे मृत्युर्मे पाहि ॥ १ ॥

षट्सप्ततितमोऽनुवाकः । त्वमग्ने द्युभिस्त्वमाशुशुक्षणिस्त्वमङ्ग्यस्त्वमश्मनस्परि । त्वं वनेभ्यस्त्वमोषधीभ्यस्त्वं नृणां नृपते जायसे शुचिः ॥ १ ॥

सप्तसप्ततितमोऽनुवाकः । शिवेन मे संतिष्ठस्व स्योनेन मे संतिष्ठस्व ब्रह्मवर्चसेन मे संतिष्ठस्व यज्ञस्यर्द्धिमनुसंतिष्ठस्वोप ते यज्ञ नम उप ते नम उप ते नमः ॥ १ ॥

अष्टसप्ततितमोऽनुवाकः । सत्यं परं परः सत्यः सत्येन न सुवर्गाल्लोहाच्छ्यवन्ते कदाचन सताः हि सत्यं तस्मात्सत्ये रमन्ते ॥ १ ॥ तप इति तपो नानशनात्परं यद्धि परं तपस्तद् दुर्धर्षं तद् दुराधर्ष तस्मात्परसि रमन्ते ॥ २ ॥ दम इति नियतं ब्रह्मचारिणस्तस्माद्मे रमन्ते ॥ ३ ॥ शम इत्यरण्ये मुनस्तमाच्छ्रमे रमन्ते ॥ ४ ॥ दानमिति सर्वाणि भूतानि प्रशःसन्ति दानान्नातिदुष्करं तस्माद्वाने रमन्ते ॥ ५ ॥ धर्म इति धर्मेण सर्वमिदं परिगृहीतं धर्मान्नातिदुश्चरं तस्माद्वर्मे रमन्ते ॥ ६ ॥ प्रजन इति भूयाः सस्तस्मात् भूयिष्ठाः प्रजायन्ते तस्मात् भूयिष्ठाः प्रजनने रमन्ते ॥ ७ ॥ अग्नय इत्याह तस्मादग्नय आधातव्याः ॥ ८ ॥ अग्निहोत्रमित्याह तस्मादग्निहोत्रे रमन्ते ॥ ९ ॥ यज्ञ इति यज्ञेन हि देवा दिवं गतास्तस्माद्यज्ञे रमन्ते ॥ १० ॥ मानसमिति विद्वाः सस्तस्माद्विद्वाः स एव मानसे रमन्ते ॥ ११ ॥ न्यास इति ब्रह्मा ब्रह्मा हि परः परो हि ब्रह्मा तानि वा एतान्यवराणि तपाःसि न्यास एवात्यरेचयत् य एवं वेदेत्युपनिषत् ॥ १२ ॥

एकोनाशीतितमोऽनुवाकः । प्राजापत्यो हारुणिः सुपर्णेयः प्रजापतिं पितरमुपससार किं भगवन्तः परमं वदन्तीति तस्मै प्रोवाच ॥ १ ॥ सत्येन वायुरावाति सत्येनादित्यो रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं वदन्ति ॥ २ ॥ तपसा देवा देवतामग्र आयन् तपसार्षयः सुवर्नविन्दन् तपसा सपत्नान्प्रणुदामारातीस्तपसि सर्वं प्रतिष्ठितं तस्मात्पः परमं वदन्ति ॥ ३ ॥ दमेन दान्ताः किल्बिषमवधून्वन्ति दमेन ब्रह्मचारिणः सुवरगच्छन् दमो भूतानां दुराधर्षं दमे सर्वं प्रतिष्ठितं तस्माद्वमः परमं वदन्ति ॥ ४ ॥ शमेन शान्ताः शिवमाचरन्ति शमेन नाकं मुनयोऽन्विन्दन् शमो भूतानां दुराधर्षं शमे सर्वं प्रतिष्ठितं तस्माच्छ्रमः परमं वदन्ति ॥ ५ ॥ दानं यज्ञानां वर्षथं दक्षिणा लोके दाताररः सर्वभूतान्युपजीवन्ति दानेनारातीरपानुदन्त दानेन द्विषन्तो मित्रा भवन्ति दाने सर्वं प्रतिष्ठितं तस्माद्वानं परमं वदन्ति ॥ ६ ॥ धर्मो विश्वस्य जगतः प्रतिष्ठा लोके धर्मिष्ठ

प्रजा उपसर्पन्ति धर्मेण पापमपनुदति धर्मे सर्वं प्रतिष्ठितं तस्माद्वर्मं परमं वदन्ति ॥ ७ ॥ प्रजननं वै प्रतिष्ठा लोके  
 साधु प्रजायास्तन्तुं तन्वानः पितृणामनुणो भवति तदेव तस्यानृणं तस्मात् प्रजननं परमं वदन्ति ॥ ८ ॥ अग्नयो  
 वै त्रयी विद्या देवयानः पन्था गार्हपत्य ऋक् पृथिवी रथन्तरमन्वाहार्यपचनः यजुरन्तरिक्षं वामदेव्यमाहवनीयः  
 साम सुवर्गो लोको बृहत्स्मादग्नीन् परमं वदन्ति ॥ ९ ॥ अग्निहोत्रं सायं प्रातर्गृहाणां निष्कृतिः स्वष्टः सुहुतं  
 यज्ञक्रतूनां प्रायणः सुवर्गस्य लोकस्य ज्योतिस्तस्मादग्निहोत्रं परमं वदन्ति ॥ १० ॥ यज्ञ इति यज्ञो हि देवानां यज्ञेन  
 हि देवा दिवं गता यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं प्रतिष्ठितं तस्माद्यज्ञं परमं वदन्ति  
 ॥ ११ ॥ मानसं वै प्राजापत्यं पवित्रं मानसेन मनसा साधु पश्यति ऋषयः प्रजा असृजन्त मानसे सर्वं प्रतिष्ठितं  
 तस्मान्मानसं परमं वदन्ति ॥ १२ ॥ न्यास इत्याहुर्मनीषिणो ब्रह्माणं ब्रह्मा विश्वः कतमः स्वयम्भूः प्रजापतिः संवत्सर  
 इति ॥ १३ ॥ संवत्सरोऽसावादित्यो य एष आदित्ये पुरुषः स परमेष्ठी ब्रह्मात्मा ॥ १४ ॥ याभिरादित्यस्तपति  
 रश्मभिस्ताभिः पर्जन्यो वर्षति पर्जन्येनौषधिवनस्पतयः प्रजायन्त ओषधिवनस्पतिभिरन्नं भवत्यन्नेन प्राणाः प्राणैर्बलं  
 बलेन तपस्तपसा श्रद्धा श्रद्धया मेधा मेधया मनीषया मनो मनसा शान्तिः शान्त्या चित्तं चित्तेन स्मृतिः  
 स्मृत्या स्मारः स्मारेण विज्ञानं विज्ञानेनात्मानं वेदयति तस्मादन्नं ददन्सर्वाण्येतानि ददात्यन्नात्प्राणा भवन्ति भूतानां  
 प्राणैर्मनो मनसश्च विज्ञानं विज्ञानादानन्दो ब्रह्म योनिः ॥ १५ ॥ स वा एष पुरुषः पञ्चधा पञ्चात्मा येन सर्वमिदं प्रोतं  
 पृथिवी चान्तरिक्षं च द्यौश्च दिशश्चावान्तरदिशाश्च स वै सर्वमिदं जगत्स सभूतं स भव्यं जिज्ञासकृत्स कृतजा रयिष्ठाः  
 श्रद्धा सत्यो पहस्वान्तमसोपरिष्ठात् । ज्ञात्वा तमेवं मनसा हृदा च भूयो न मृत्युमुपयाहि विद्वान् । तस्मान्न्यासमेषां  
 तपसामतिरिक्तमाहुः ॥ १६ ॥ वसुरण्वो विभूरसि प्राणे त्वमसि सन्धाता ब्रह्मान् त्वमसि विश्वसृतेजोदास्त्वमस्यग्नेरसि  
 वर्चोदास्त्वमसि सूर्यस्य द्युम्नोदास्त्वमसि चन्द्रमस उपयामगृहीतोऽसि ब्रह्मणे त्वा महसे ॥ १७ ॥ ओमित्यात्मानं युज्ञीत  
 । एतद्वै महोपनिषदं देवानां गुह्यम् । य एवं वेद ब्रह्मणो महिमानमान्नेति तस्माद्ब्रह्मणो महिमानमित्युपनिषत् ॥  
 १८ ॥

अशीतितमोऽनुवाकः । तस्यैवं विदुषो यज्ञस्यात्मा यजमानः श्रद्धा पत्नी शरीरमिधमुरो  
 वेदिर्लोमानि बहिर्वेदः शिखा हृदयं यूपः काम आज्यं मन्युः पशुस्तपोऽग्निर्दमः शमयिता दानं दक्षिणा वाग्घोता  
 प्राण उद्भाता चक्षुरध्वर्युर्मनो ब्रह्मा श्रोत्रमग्नीत् यावदित्यते सा दीक्षा यदश्वाति तद्विर्यत्पिबति तदस्य सोमपानं  
 यद्रमते तदुपसदो यत्सञ्चरत्युपविशत्युत्तिष्ठते च स प्रवर्गयो यन्मुखं तदाहवनीयो या व्याहृतिरहुतिर्यदस्य विज्ञान  
 तज्जुहोति यत्सायं प्रातरत्ति तत्समिधं यत्प्रातर्मध्यन्दिनः सायं च तानि सवनानि ये अहोरात्रे ते दर्शपूर्णमासौ  
 येऽर्धमासाश्च मासाश्च ते चातुर्मास्यानि य ऋतवस्ते पशुबन्धा ये संवत्सराश्च परिवत्सराश्च तेऽहर्णाः सर्ववेदसं  
 वा एतत्सत्रं यन्मरणं तदवभूय एतद्वै जरामर्यमग्निहोत्रं सत्रं य एवं विद्वानुदगयने प्रमीयते देवानामेव महिमानं  
 गत्वादित्यस्य सायुज्यं गच्छत्यथ यो दक्षिणे प्रमीयते पितृणामेव महिमानं गत्वा चन्द्रमसः सायुज्यं गच्छत्येतौ वै  
 सूर्याचन्द्रमसोर्महिमानौ ब्रह्मणो विद्वानभिजयति तस्माद् ब्रह्मणो महिमानमित्युपनिषत् ॥ १९ ॥

ॐ शं नो मित्रः शं वरुणः । शं नो भवत्यर्यमा । शं न इन्द्रो बृहस्पतिः । शं नो विष्णुरुरुक्तमः  
 । नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवादिषम्  
 सत्यमवादिषम् । तन्मामावीत् । तद्वक्तारमावीत् । आवीन्माम् । आविद्वक्तारम् ॥

ॐ सहनाववतु । सह नौ भुनक्तु । सह वीर्यं करवावहै । तेजस्वि नावधीतमस्तु । मा  
 विद्विषावहै ॥

ॐ शान्तिः शान्तिः शान्तिः ॥  
 इति महानारायणोपनिषत्समाप्ता ॥